

MINUTI

KAMRA TAD-DEPUTATI

L-ERBATAX-IL PARLAMENT

SEDUTA NRU 32

L-Erbgħa, 12 ta' Ottubru 2022

Il-Kamra tad-Deputati ltaqgħet fis-Sala tal-Parlament, il-Belt Valletta fl-4.00 p.m.

L-Ispeaker l-Onor. Anġlu Farrugia ppreseda.

ATTENDENZA

Il-Ministru għal Ghawdex l-Onor. Clint Camilleri u l-Ministru għall-Anzjanità Attiva l-Onor. Jo Etienne Abela u l-Ministru għall-Ġustizzja, l-Onor. Jonathan Attard, kienu msiefra fuq xogħol tal-Gvern.

Is-Segretarju Parlamentari għall-Fondi Ewropej l-Onor. Chris Bonett, l-Onor. Romilda Baldacchino Zarb, l-Onor. Naomi Cachia, l-Onor. Robert Cutajar, l-Onor. Randolph De Battista, l-Onor. Beppe Fenech Adami, l-Onor. Cressida Galea u l-Onor. Chris Said kienu msiefra fuq xogħol parlamentari.

L-Onor. Robert Arrigo u l-Onor. Mark Anthony Sammut kienu skużati.

TALBA

L-Iskrivan tal-Kamra qal it-talba.

MINUTI

Il-Minuti tas-Seduta Nru 31 li saret fil-11 ta' Ottubru 2022 kienu kkonfermati.

INFORMAZZJONI MIS-SEDJA

L-Ispeaker qiegħed fuq il-Mejda tal-Kamra:

P.L. 657 Pubblikazzjoni tal-Uffiċċju Nazzjonali tal-Verifika bl-isem *The COVID-19 pandemic - Business continuity within the public administration* datat Ottubru 2022; u

P.L. 658 Kopja tal-Birmingham Declaration u r-Riżoluzzjonijiet kif adottati fid-29 Sessjoni Annwali tal-Assemblea Parlamentari tal-OSCE li nżammet bejn it-2 u s-6 ta' Lulju 2022.

MISTOQSJIET

Mistoqsijiet ġew magħmula u mogħtija twegħiba.

Fl-4.32 p.m. l-aħħar mistoqsija kienet in-numru 887 u l-mistoqsijiet l-oħra kollha li dehru fuq l-agenda ngħataw twegħiba bil-miktub.

PUNT IMQAJJEM MINN ONOR. MEMBRU TAL-KAMRA

L-Onor. Ivan Castillo talab ruling mis-Sedja għar-rigward tat-twegiba għall-mistoqsija parlamentari magħmula minnu bin-nru 891 mogħtija mill-Ministru għal Għawdex l-Onor. Clint Camilleri.

TQEGHID TA' KARTI

Il-Ministru għall-Ekonomija, il-Fondi Ewropej u l-Artijiet, l-Onor. Silvio Schembri, qiegħed fuq il-Mejda tal-Kamra:

P.L. 659 Tagħrif dwar investimenti li ġew kofinanzjati taħt il-Facilità għall-Irkupru u r-Reżiljenza (RRF), bi twegiba għall-mistoqsija parlamentari numru 2297.

Il-Ministru għax-Xogħlijiet Pubbliċi u l-Ippjanar, l-Onor. Stefan Zrinzo Azzopardi, qiegħed fuq il-Mejda tal-Kamra:

P.L. 660 Lista ta' ismijiet ta' persuni li jistgħu jiġu appuntati bħala Project Supervisor li qegħdin fil-Competent Persons Register tal-Awtorità għas-Saħħa u s-Sigurtà fuq il-Post tax-Xogħol, bi twegiba għall-mistoqsija parlamentari numru 2695;

P.L. 661 Tabella li turi lokalità lokalità, l-allokazzjoni ta' fondi taħt id-Development Planning Fund, bi twegiba għall-mistoqsija parlamentari numru 2837;

f'isem il-Prim Ministru, qiegħed fuq il-Mejda tal-Kamra:

P.L. 662 Rapport Annwali li jinkludi l-Istqarrijiet Finanzjarji tal-Awtorità tax-Xandir ta' Malta għas-sena 2021;

P.L. 663 Rapport Annwali tal-Aġenzija Servizz.gov għas-sena 2021;

f'isem il-Ministru għal Għawdex, qiegħed fuq il-Mejda tal-Kamra:

P.L. 664 Tabella li turi l-kwalifiki akkademiċi ta' Chairpersons u CEOs ta' bordijiet li jaqgħu taħt id-dekasteru tal-Ministeru għal Għawdex, bi twegiba għall-mistoqsija parlamentari numru 1770;

P.L. 665 Tabella li turi l-membri u ċ-Chairpersons tal-kumitati, bordijiet, kummissjonijiet, eċċ fid-dekasteru li għalih hu responsabbli l-Ministru għal Għawdex, minn April 2022, bi twegiba għall-mistoqsija parlamentari numru 2292;

f'isem il-Ministru għall-Intern, is-Sigurtà, ir-Riformi u l-Ugwaljanza, qiegħed fuq il-Mejda tal-Kamra:

P.L. 666 Avviż Legali Nru 223 tal-2022 - Regolamenti tal-2022 li jissostitwixxu l-Iskeda li tinsab mar-Regolamenti dwar Unjonijiet ta' Stat Ekwivalenti għall-Unjonijiet Ċivili;

f'isem il-Ministru għall-Ambjent, l-Energija u l-Intrapriża, qiegħed fuq il-Mejda tal-Kamra:

P.L. 667 Tabella li turi l-kwalifiki akkademiċi ta' Chairpersons jew Chairpersons Eżekuttivi ta' entitajiet u awtoritajiet li jaqgħu taħt id-dekasteru tal-Ministeru għall-Ambjent, l-Energija u l-Intrapriża, bi twegiba għall-mistoqsija parlamentari numru 1773; u

f' isem il-Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni, qiegħed fuq il-Mejda tal-Kamra:

P.L. 668 Tabella li turi l-kwalifiki akkademiċi ta' Chairpersons jew CEOs ta' entitajiet u awtoritajiet li jaqgħu taħt id-dekasteru tal-Ministeru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni, bi twegiba għall-mistoqsija parlamentari numru 1775.

PERMESS TAL-KAMRA

Bil-permess, il-Kamra għaddiet biex titressaq mozzjoni mingħajr avviż.

MOZZJONIJIET

77. ABOZZ TA' LIĠI LI JKOMPLI JEMENDA L-KODIĊI KRIMINALI

Il-Ministru għall-Politika Soċjali u d-Drittijiet tat-Tfal, l-Onor. Michael Falzon, f' isem il-Ministru għall-Ġustizzja, ippropona l-Ewwel Qari tal-Abbozz ta' Liġi msejjaħ "Att sabiex ikompli jemenda l-Kodiċi Kriminali, Kap. 9."

L-Onor. Omar Farrugia ssekonda.

Il-mozzjoni għaddiet nem. con. u l-Abbozz ta' Liġi nqara l-ewwel darba.

ORDNIJET TAL-ĠURNATA

L-Iskrivan tal-Kamra qara l-Ordnijet tal-Ġurnata.

1. ABOZZ TA' LIĠI LI JEMENDA L-ATT DWAR IL-PROFESSJONIJIET TAS-SAHHA - ABOZZ NRU 7 (KONT.)

Il-Kamra rrizumiet mill-11 ta' Ottubru 2022 id-diskussjoni fuq it-Tieni Qari tal-Abbozz ta' Liġi li jemenda l-Att dwar il-Professjonijiet tas-Saħħa.

Fid-diskussjoni ha sehem l-Onor. Chris Fearne għan-naħa tal-Gvern.

Il-mozzjoni għaddiet nem. con. u l-Abbozz ta' Liġi msejjaħ "Att sabiex jemenda l-Att dwar il-Professjonijiet tas-Saħħa, Kap. 464" inqara t-tieni darba.

Id-Deputat Prim Ministru u Ministru għas-Saħħa, l-Onor. Chris Fearne, ippropona li dan l-Abbozz ta' Liġi jiġi ttrattat mill-Kumitat Permanenti għall-Konsiderazzjoni ta' Abbozzi ta' Liġi.

L-Onor. Michael Farrugia ssekonda.

Il-mozzjoni għaddiet nem. con.

MERĦBA MILL-ISPEAKER

L-Ispeaker ta merħba lill-Onor. Emmanuel Kwadwo Agyekum, Membru Parlamentari tar-Repubblika tal-Ghana, li segwa parti tas-seduta mill-gallarija tal-pubbliku.

2. ABOZZ TA' LIĠI LI JEMENDA L-KODIĊI TAL-KUMMERĊ - ABOZZ NRU 11

L-Ispeaker fakkar illi skont ftehim verbalizzat fis-seduta tal-11 ta' Ottubru 2022, id-diskussjoni fuq it-Tieni Qari ta' dan l-Abbozz ta' Liġi ser tkun qed tkopri u tewżawrixxi d-diskussjoni fi stadju ta' Tieni Qari tal-Abbozzi 12 u 13 li jidhru fuq l-Aġenda.

Il-Ministru għall-Ekonomija, il-Fondi Ewropej u l-Artijiet, l-Onor. Silvio Schembri, ippropona t-Tieni Qari tal-Abbozz ta' Liġi msejjaħ "Att biex jemenda l-Kodiċi tal-Kummerċ, Kap. 13".

L-Onor. Alex Muscat issekonda.

Fis-6.10 p.m. id-diskussjoni kienet interrotta għal ftit mument i sakemm il-President tal-Kumitat għall-Konsiderazzjoni ta' Abbozzi ta' Liġi Agġunt jirrapporta dwar hidma tal-kumitat.

KUMITATI PERMANENTI

L-Onor. Carmelo Abela, President tal-Kumitat Permanenti għall-Konsiderazzjoni ta' Abbozzi ta' Liġi Agġunt, irrapporta li Abbozz Nru 6 - Abbozz ta' Liġi li jemenda l-Att dwar is-Servizzi Veterinarji għadda mill-istadju ta' Kumitat mingħajr emendi.

2. ABBOZZ TA' LIĠI LI JEMENDA L-KODIĊI TAL-KUMMERĊ - ABBOZZ NRU 11 (KONTINWAZZJONI)

Il-Kamra rrizumiet minn ftit tal-mument i qabel id-diskussjoni fuq it-Tieni Qari tal-Abbozz ta' Liġi li jemenda l-Kodiċi tal-Kummerċ.

Fid-diskussjoni hađu sehem l-Onor. Silvio Schembri, l-Onor. Miriam Dalli għan-naħa tal-Gvern u l-Onor. Ivan J. Bartolo u l-Onor. Jerome Caruana Cilia għan-naħa tal-Oppożizzjoni.

Fis-6.54 p.m. id-diskussjoni kienet interrotta u baqgħet agġornata.

AĠĠORNAMENT

Is-Segretarju Parlamentari għad-Djalogu Soċjali, l-Onor. Andy Ellul, ippropona l-aġġornament tal-Kamra għat-Tnejn, 17 ta' Ottubru 2022 fl-4.00 p.m., b'din l-aġenda:

Ordnijiet tal-Ġurnata

Abbozz ta' Liġi li jemenda l-Kodiċi tal-Kummerċ	Tieni Qari (Kont.)
Abbozz ta' Liġi ta' Qabel l-Insolvenza	Tieni Qari
Abbozz ta' Liġi dwar il-Prattikanti fl-Insolvenza	Tieni Qari
Abbozz ta' Liġi li jemenda l-Att dwar il-Protezzjoni Internazzjonali	Tieni Qari
Abbozz ta' Liġi li jemenda l-Att dwar il-Kummissarji għall-Ġustizzja	Tieni Qari
Abbozz ta' Liġi li jemenda l-Att dwar id-Dħul ta' Malta bħala Membru tal-Fond Monetarju Internazzjonali	Tieni Qari
Abbozz ta' Liġi li jemenda l-Att dwar it-Tigdid ta' Kiri ta' Raba'	Tieni Qari
Abbozz ta' Liġi li jemenda l-Att kontra Money Laundering	Tieni Qari
Abbozz ta' Liġi dwar it-Twaqqif ta' Kumitat għar-Rakkomandazzjonijiet ta' Miżuri għall-Ħarsien ta' Ġurnalisti, Persuni oħra b'irwol fil-Midja u Persuni fil-Ħajja Pubblika	Tieni Qari

Abbozz ta' Liġi li jemenda l-Kostituzzjoni ta' Malta	Tieni Qari
Abbozz ta' Liġi li jemenda Diversi Liġijiet dwar il-Protezzjoni tal-Midja u tal-Ġurnalisti	Tieni Qari
Abbozz ta' Liġi li jemenda l-Kodiċi ta' Organizzazzjoni u Proċedura Ċivili	Tieni Qari
Abbozz ta' Liġi li jemenda l-Att dwar it-Trattament Xieraq tal-Annimali	Tieni Qari
Abbozz ta' Liġi li jemenda l-Att dwar l-Affarijiet tal-Konsumatur u Liġijiet oħra dwar il-Protezzjoni tal-Konsumatur	Tielet Qari
Abbozz ta' Liġi li jemenda l-Att dwar is-Servizzi Veterinarji	Tielet Qari

Jew xi aġenda oħra li tista' tiġi komunikata aktar tard.

Abbozz ta' Liġi li jemenda l-Att dwar l-Immigrazzjoni	Kumitat Permanenti
Abbozz ta' Liġi li jemenda l-Att dwar il-Konservazzjoni u l-Amministrazzjoni tas-Sajd	Kumitat Permanenti
Abbozz ta' Liġi li jemenda l-Ordinanza dwar l-Esplożivi u l-liġijiet varji dwar il-Protezzjoni Ċivili	Kumitat Permanenti
Abbozz ta' Liġi li jemenda l-Att dwar il-Professjonijiet tas-Saħħa	Kumitat Permanenti

Il-ħin tal-aġġornament ittiehed min-naħa tal-Gvern mill-Onor. Alex Muscat u mill-Onor. Davina Sammut Hili.

Fis-7.19 p.m. l-Ispjaker avża li l-Kamra ġiet aġġornata għal nhar it-Tnejn, 17 ta' Ottubru 2022 fl-4.00 p.m. kif komunikat mis-Segretarju Parlamentari għad-Djalogu Soċjali.

**RAYMOND SCICLUNA
SKRIVAN TAL-KAMRA**

KONFERMATI

**ONOR. ANĠLU FARRUGIA
SPEAKER**